

नवभारत



5

अमानक बीज मामले में कार्रवाई : केंद्रीय मंत्री

6

परिसीमन के बहाने सियासी पासा फेंकना आत्मघाती

7

टैक्स फ्री आय पर भी रिटर्न जरूरी

10

टीसा जॉली और गायत्री गोपीचंद उबर कप से हटें



एक नजर में

215 करोड़ मनी लॉन्ड्रिंग मामले में जैकलीन गवाह नई दिल्ली. कथित दग सुकेश चंद्रशेखर से जुड़े 215 करोड़ रुपये के मनी लॉन्ड्रिंग मामले में अभिनेत्री जैकलीन फर्नांडिस ने अब सरकारी गवाह बनने की कोशिश शुरू कर दी है। सूत्रों के अनुसार, प्रवर्तन निदेशालय की इस जांच में अभिनेत्री ने एक याचिका दायर कर जांच में पूर्ण सहयोग करने और सरकारी गवाह बनने की इच्छा व्यक्त की है. इससे पहले, सितंबर 2025 में जैकलीन को उस समय बड़ा झटका लगा था जब उच्चतम न्यायालय ने उनके खिलाफ ईडी के मामले को रद्द करने वाली याचिका पर सुनवाई करने से इनकार कर दिया था।

अमरनाथ यात्रा के लिए 25 हजार का रजिस्ट्रेशन नई दिल्ली. दक्षिण कश्मीर में बनी अमरनाथ गुफा मंदिर की सालाना यात्रा के लिए अब तक 25,000 से ज्यादा लोगों ने रजिस्ट्रेशन करावा लिया है. मुख्य सचिव अटल डुल्लु ने यात्रा की तैयारियों का जांचा लिया और जरूरी सुविधाओं को पूरा करने के लिए 20 जून की डेडलाइन तय की. गुफा मंदिर की 57 दिनों की तीर्थयात्रा के लिए रजिस्ट्रेशन 15 अप्रैल को शुरू हुआ है. अकेले पहले दिन ही 19,402 रजिस्ट्रेशन हुए थे.

पाक : गैस पाइप लाइन में धमाके से 8 लोगों की मौत पेशावर/हरिपुर. पाकिस्तान के खैबर पख्तूनख्वा प्रांत में दिल दहला देने वाली घटना सामने आई है, जहां हरिपुर जिले के हत्तर इंडस्ट्रियल एस्टेट में गैस पाइपलाइन में भीषण विस्फोट हो गया. इस हादसे में कम से कम आठ लोगों की मौत हो गई, जबकि कई अन्य गंभीर रूप से घायल बताए जा रहे हैं. विस्फोट तुरता शक्तिशाली था कि इसके इतने बाद इलाके में आग भड़क उठी, जिसने आसपास के घरों और फैक्ट्रियों को अपनी चपेट में ले लिया. घटना गैड ट्रंक रोड के पास स्थित एक औद्योगिक क्षेत्र में हुई, जिससे पूरे इलाके में अफरा-तफरी मच गई. राहत और बचाव टीमों ने मौके पर पहुंचकर कई लोगों को सुरक्षित बाहर निकाला,



खुशखबरी **ईरानी विदेश मंत्री अराघची का बड़ा ऐलान**

पूरी तरह से खोला गया स्ट्रेट ऑफ होर्मुज

तेहरान, 17 अप्रैल. पश्चिम एशिया में जारी तनाव के बीच एक राहत भरी खबर सामने आई है. ईरान ने घोषणा की है कि लेबनान में लागू युद्धविराम के दौरान होर्मुज जलडमरूमध्य से सभी वाणिज्यिक जहाजों की आवाजाही पूरी तरह खुली रहेगी. ईरान के विदेश मंत्री अब्बास अराघची ने कहा कि युद्धविराम की अवधि तक इस अहम समुद्री मार्ग से जहाजों का आना-जाना बिना किसी बाधा के जारी रहेगा.



उन्होंने यह जानकारी सोशल मीडिया प्लेटफॉर्म एक्स पर साझा की. अराघची के मुताबिक, यह फैसला लेबनान में हुए युद्धविराम के अनुरूप लिया गया है, ताकि

ईरान यूरेनियम सौंपने को तैयार : ट्रम्प
अमेरिकी राष्ट्रपति ट्रम्प ने दावा किया है कि ईरान अपने एनरिख यूरेनियम का भंडार अमेरिका को सौंपने तैयार हो गया है. एनरिख यूरेनियम का इस्तेमाल परमाणु हथियार बनाने में होता है. ट्रम्प ने व्हाइट हाउस में पत्रकारों से यह भी कहा कि दोनों देश शांति समझौते के काफ़ी करीब हैं.

क्षेत्र में स्थिरता बनी रहे और वैश्विक व्यापार प्रभावित न हो. ईरान ने स्पष्ट किया है कि होर्मुज जलडमरूमध्य से गुजरने वाले सभी वाणिज्यिक जहाजों को



पहले से तय और समन्वित मार्ग का ही पालन करना होगा. यह मार्ग ईरान के पोर्ट्स एंड मैरीटाइम ऑर्गेनाइजेशन द्वारा पहले ही निर्धारित किया जा चुका है.

शाह बोले- राष्ट्र और जनता सर्वोपरि

शाह ने कहा- जाति जगणगना का रिपोर्ट भी जाति के साथ ही जाएगी. उस पर सदन विचार करेगा और जो सामूहिक विचार बनेगा भाजपा उसके साथ आगे बढ़ेगी. उनके लिए चुनाव जीतना सर्वोपरि है. हमारे लिए देश सर्वोपरि है. जनता सर्वोपरि है. कांग्रेस के मित्रों को कहता हूँ कि सिर्फ नारे लगाने से देश का पिछड़ा वर्ग आपको हितैषी नहीं मानेगा. ये दिखावटी प्रेम देश की जनता जानती है. आज से देश की महिला भी जानेगी कि कांग्रेस ने हमारा अधिकार छीना. देश की माताओं बहनों के लिए आरक्षण आ रहा है तो लगा रहा था विरोध नहीं होगा. लेकिन हो रहा है. मैं अभी बताया कि 2023 में सर्वसम्मति से ये बिल पारित हुआ, लेकिन आज कांग्रेस पीछे हट रही है. इसके दो ही कारण हैं- क्योंकि बिल मोदी जी ला रहे हैं और क्रेडिट उन्हें मिलेगा. मोदीजी ने उन्हें एड देकर क्रेडिट देने का कह दिया फिर भी ये नहीं मान रहे हैं.

सत्ता हथियाना चाहती हैं बीजेपी : राहुल गांधी

महिला आरक्षण और परिसीमन बिल पर लोकसभा में चल रही बहस में कांग्रेस सांसद राहुल गांधी ने सरकार पर कई आरोप लगाए. उन्होंने कहा कि बीजेपी सत्ता हथियाना चाहती हैं. बीजेपी जातिगत जगणगना को दरकिनार कर ओबीसी समुदाय से बचने और उनके मुद्दों से दूरी बनाने का प्रयास कर रही है. राहुल ने आरोप लगाया कि ओबीसी वर्ग के अधिकार छीने जा रहे हैं. कहा कि सत्ता पक्ष देश की मौजूदा राजनीतिक स्थिति से घबराया हुआ है. हार के डर से चुनावी व्यवस्था को फिर से ढालने की कोशिश की जा रही है. दावा किया कि ऐसा प्रयोग पहले असम में किया गया था. अब वही रणनीति राष्ट्रीय स्तर पर अपनाई जा रही है. सरकार इस बिल के जरिए दक्षिण भारत और पूर्वोत्तर राज्यों से प्रतिनिधित्व छीनने की कोशिश हो रही है. राहुल गांधी ने कहा कि दक्षिण भारत और पूर्वोत्तर राज्यों से प्रतिनिधित्व छीनने की कोशिश हो रही है. उन्होंने आरोप लगाया कि सत्ता में बने रहने के लिए बीजेपी सीटों का संतुलन बदलना चाहती है.



चंबल अभयारण्य में अवैध खनन रोकने सुको सख्त

नई दिल्ली, 17 अप्रैल. सुप्रीम कोर्ट ने राष्ट्रीय चंबल घड़ियाल अभयारण्य में अवैध बालू खनन की बढ़ती घटनाओं को देखते हुए मध्य प्रदेश, राजस्थान और उत्तर प्रदेश की सरकारों को निर्देश दिया कि वे ऐसे कार्यों के लिए अक्सर उपयोग किए जाने वाले मार्गों पर सीसीटीवी कैमरे स्थापित करें.

इन राज्यों की पूर्ण विफलता पर नाराजगी व्यक्त करते हुए सर्वोच्च न्यायालय ने कहा कि वह मौन दर्शक नहीं रह सकता. शीघ्र



अदालत ने चेतावनी दी कि यदि अधिकारी अवैध गतिविधियों से निपटने के लिए ठोस कदम नहीं उठाते हैं, तो उसे केंद्रीय बलों की तैनाती व बालू खनन पर पूर्ण प्रतिबंध लगाने जैसे निर्देश जारी करने के लिए बाध्य होना पड़ेगा.

कांग्रेस विधायक समेत 16 को उम्रकैद

बीजेपी नेता के मर्डर केस में बेंगलुरु कोर्ट का बड़ा फैसला

बेंगलुरु, 17 अप्रैल. बीजेपी नेता योगेश गौड़ा हत्याकांड के मामले में बेंगलुरु की एक विशेष अदालत ने शुक्रवार को ऐतिहासिक फैसला सुनाया है. अदालत ने कांग्रेस विधायक और पूर्व मंत्री विनय कुलकर्णी सहित 16 दोषियों को उम्रकैद की सजा सुनाई है.

बता दें कि बीजेपी के नेता और जिला पंचायत सदस्य योगेश गौड़ा की 15 जून, 2016 को धारवाड़ में उनके ज़िम के बाहर बेरहमी से हत्या कर दी गई थी. शुरुआत में स्थानीय पुलिस ने

खतरे में विनय कुलकर्णी की कुर्सी
विनय कुलकर्णी निर्वाचन क्षेत्र से कांग्रेस के कददावर नेता माने जाते हैं और वो सिद्धारमेया सरकार में मंत्री भी रह चुके हैं. इस फैसले के बाद उनकी विधानसभा सदस्यता पर भी तलवार लटक गई है. कानून के मुताबिक, अगर किसी जन प्रतिनिधि को दो साल या उससे ज्यादा की सजा होती है, तो उनकी सदस्यता रद्द की जा सकती है.

जांच की थी, लेकिन बाद में परिवार की मांग और राजनीतिक दबाव के चलते मामला सीबीआई को सौंप दिया गया था. अदालत ने इस मामले को हत्या और आपराधिक साजिश का गंभीर मामला माना. सजा सुनाते हुए

कोर्ट ने दोषियों पर आर्थिक दंड भी लगाया है. कांग्रेस विधायक विनय कुलकर्णी और 15 अन्य मुख्य दोषियों को आजीवन कारावास की सजा मिली है. कोर्ट ने सभी 16 दोषियों पर 30-40 हजार का जुर्माना भी लगाया है.



हमारी जनगणना हमारा विकास

(जनगणना 2027 का पहला चरण)

स्व-गणना (Self Enumeration) से जुड़े सामान्य प्रश्न और उत्तर (भाग-2)

स्व-गणना क्या है?

स्व-गणना एक ऑनलाइन प्रक्रिया है जिसमें आप प्रगणक की प्रतीक्षा किए बिना, स्वयं SE पोर्टल (se.census.gov.in) पर अपने परिवार की जानकारी भर सकते हैं

- ❖ स्व-गणना के क्या लाभ हैं?
- अपनी सुविधा से जानकारी भर सकते हैं
- गोपनीयता सुनिश्चित
- जनगणना प्रक्रिया को तेज़ और कुशल बनाती है

- ❖ स्व-गणना पोर्टल में लॉग-इन कैसे करें?
- राज्य / संघ राज्य क्षेत्र चुनें
- मुखिया का नाम, मोबाइल नंबर और ईमेल (वैकल्पिक) भरें
- OTP द्वारा सत्यापन करें
- स्व-गणना शुरू करें

- ❖ अपने घर का सही स्थान कैसे चिह्नित करें?
- जिला / पिनकोड चुनें
- क्षेत्र / लैंडमार्क दर्ज करें
- मैप पर जूम करें और घर के पास लोकेशन मार्क करें (सटीक पता न दिखने पर घबराएं नहीं)
- सही लोकेशन चिह्नित करना आवश्यक है

- ❖ क्या मैं अपनी जानकारी बाद में संशोधित कर सकता / सकती हूँ?
- सबमिट करने से पहले एडिट कर सकते हैं
- सबमिशन के बाद, प्रगणक के आने पर ही बदलाव संभव होगा

- ❖ क्या स्व-गणना (SE) पोर्टल को भारत के बाहर से एक्सेस किया जा सकता है?
- नहीं, यह सुविधा केवल भारत की भौगोलिक सीमा के भीतर उपलब्ध है

- ❖ यदि सबमिशन के बाद गलती पता चले तो क्या करें?
- प्रगणक के आने पर SE ID के साथ सुधार करवाया जा सकता है

- ❖ क्या मैं फॉर्म सेव करके बाद में पूरा कर सकता / सकती हूँ?
- हां, आप प्रोग्रेस सेव कर सकते हैं और निर्धारित समय के भीतर फॉर्म पूरा कर सकते हैं

**टोल फ्री - 1855**

चलो निभाएं अपनी ज़िम्मेदारी, करें जनगणना में भागीदारी

CensusIndia2027

CBC 19108/13/0037/2627







